

ስምረት ምንቅስቃስ ኤርትራውያን
ንድሕነት ሃገር



اتحاد الحركة الإرتيرية
لإنقاذ الوطن

Eritrean Solidarity Movement for National Salvation

ዕለት: 11 ለካቲት 2019

ዝኸበ ፈንቅል ናይ'ቲ ንሓይሊ መግዛእቲ ዘምበርኸኹ: ደቁ ዝሃበ ህዝቢ ኤርትራ ኢዩ !!

ካብ ኣብ ዓለም ዘለዉ ዉሑዳት ህዝብታት ጸረ መግዛእቲ ተቃሊሶም ዝተዓወቱ ሓደ ህዝቢ ኤርትራ ኢዩ። ህዝቢ ኤርትራ ነቲ ብስርዓታት ዝዘኣተዉ ኢትዮጵያን ዘራያዮምን ዝተመንጠለ: ርስቱ: ክብረቱን መሰሉን ክመልስ: ንልዕሊ ፍርቂ ዘመን ዘይሕለል: ዘይጥበር: ንድሕነት ዘይምለስ ቃልሲ ኣካይዱ እዩ። ኣብ'ቲ ቀዳማይ ምዕራፍ ንከባቢ 20 ዓመታት ዝኸዉን፡ብሰለማዊ ፖለቲካዊ ቃልሲ ንመሰሉን ሃገራዊ ናጽነቱን ተቃሊሱ እዩ። ነቲ ናይ ነጻነት ሕቶ ክምልሽ ብሰለማዊ መንገዲ ዘካየደ ዘይሕለል ቃልሲ: ናይ'ቲ ግዜ'ቲ ዝነበሩ ዘራያት ሓይልታት ጸማም እዝኒ ሰለዝሃብዎ: ህዝቢ ኤርትራ ብዘይ ምርጭኡ ናብ'ቲ ጫፍ ብልሒ ናይ ፖለቲካዊ ቃልሲ ዝኾነ ጎነጻዊ ብረታዊ ተጋድሎ ክጽመድ ኮይኑ ኢዩ።

ዝተዓመጸ : ርስቱ ዝተመንጠሉ : ክብረቱ ዝተደፈረ ህዝቢ: ነቲ ኩለንተንኡ ክዘመትን ክረግጽን፤ ከም ህዝቢ ህላወነቱ ክብርስ ዝተሃንደደ ናይ ባዕዲ ሓይሊ: በቲ ዝርድኦ ናይ ቋንቋ ስነ ሞንጎ ሓይሊ ክገጥም ግድን ኢዩ። ከምኡ ክንዲ ዝኾነ ህዝቢ ኤርትራ ብዘይ ሕርይኡ: ነቲ ርስቱ ክዘምት: መሬቱ ክግበት፤ ባህሉን ቋንቋኡን ክህስስ ዝመጸ ህንዳድ መግዛእቲ ብጎነጽ ብረታዊ ቃልሲ ክገጥም ግድን ኮነ።

ህዝቢ ኤርትራን ምዑታት ደቁን: ነቲ ብዝሓሊ ሓይልን ዓንገልቱን ኩለንተንኡ ንምድምሳስ: ዝተካየደ ኩሉ ዓይነት ዉዲታትን ሸርሕታትን ንምፍሻል: ናብ'ቲ ነዊሕን መሪርን እታ መተካእታ ዘይብላ ሂወት ዝኸፍሎ ብረታዊ ቃልሲ "ዓወት ወይ ሞት" ብዝብል ጭርሖ: ርስቶምን ክብረሞን ካብ መንጋጋ ዓመጽቲ ክምጥሉ ወፈሩ። ኣብ'ቲ ንሰላሳ ዓመታት ዝወሰደ ብረታዊ ተጋድሎ: ህዝቢ ኤርትራን ዉሉድ ብርኩ ዝኾኑ ሓርበኛታት ደቁ: ኣብ ነፍሲ ወከፍ ስድሪ መሬት ናይ ኢድ ብኢድ ናይ ተሓናኸ ግጥም፤ ንመግዛእቲ ሓይሊ ክዕረት ኣብ ልዕሊ ስዕረት እንዳሸኸሙ : ድሕሪ'ቲ ናይ ሰላሳ ዓመታት መሪርን ዘይሕለል ተጋድሎ: ክቡር መስዋእትን " ኤርትራ ሓንሳብ ንሓፍሩን" ካብ ግበታ ባዕዳዊ መግዛእቲ ሓራ ክትወጽእ ኮይና ኢያ። ህዝቢ ኤርትራ ነቲ መሬቱ ክግብት: ክብረቱ ግሂሱ ክረግጽ ዝፈረደ: ዓመጸኛ ዝዘኣ ሓይሊ: ኣብ መወዳእታስ ናይ ስዕረት ካብ ኣልቢሱ: ካብ'ታ ተፈጥሮ ዝዓደሎ ዘልኣለማዊት ርስቱ ክባረር ጌርዎ ኢዩ።

ኣብ'ቲ ናይ ሰላሳ ዓመታት ዝተካየደ ብረታዊ ተጋድሎ: ህዝቢ ኤርትራ ኣብ ታሪኽ ንዘነተ ዕለት ዘይሃሱ: ማእለያ ዘይብሎም መስተንክራዊ ዓወታት ክሓፍስ ኮይኑ ኢዩ። ካብ'ቲ ናይ ሰላሳ ዓመታት ዝተኸየደ ደማዊ ውግዳት: ኣብ ልዕሊ መግዛእቲ ሰፍ ዘይብል ስዕረት ዘዉረደ: ቃልሲ ህዝቢ ኤርትራ ንሃገራዊ ነጻነት " ክዕወት ምጂኑ ብምልኣት ዘበሰረ " ኣብ ምዕራፋት ዘካየድናዮ ተጋድሎ በሪ ዓወት ዘግሃደ: እቲ ኣብ ለካቲት 1990 ነታ ትንፋስ ናይ መግዛእቲ ሓይሊ ዝነበረት ወደባዊት ከተማ ባጽዕ ሓራ ንምዉጻእ ዝተኸየደ ብዓወት ዝተዛዘመ ኩናት ሰርሒት ፍንቕል ኢዩ።

እዚ ዓወት ሰርሒት ፈንቅል ህዝቢ ኤርትራ እቲ ብዘራያት ዘተነፍጎ: ልዑላወነትን ክብረቱን ዝግለጸሉ: ሃገራዊ ነጻነቱ ብዘካይዶ ዘሕልል ተጋድሎን: መስዋእትን ተበጃዉነትን ክዕወት ምጂኑ: ነቶም ኣቀዲሞም ሕቶ ሃገራዊ ነጻነቱ ከይጎናጸፍ ዝግንቀፉ: ብጸቢብ ርብሓታቶም ንምስላይ ታሪኻዊ ጌጋ ዝፈጸሙ ሓያላት: ታሪኻዊ ጌጋታቶም ዳግም ክፍትሽ ዝገበረ ኢዩ።ኣብ ምዕራፋት ብረታዊ ተጋድሎ ህዝቢ ኤርትራ ከኣ " እቲ ወሳኒ ምዕራፍ ናይ ምሉእ ነጻነት ኢዩ።" ድሕሪ ምሕራር ከተማ ባጽዕ ዕምሪ መግዛእቲ ናይ ኣዋርሕ ምጂኑ ብጭቡጥ ርጉጽ ኮይኑ። ኣብ 24 ግንቦት 1991 ዕምሪ መግዛእቲ ደርጊ ኢሲፓ ኣብ መሬት ኤርትራ ኣብቐዐ። ኤርትራ ብደም ዉሉድ ከርሳ ዝኾኑ ጀጋኑ ዝኸፍልዎ ናይ ሂወትን ኣካላን መስዋእቲ ካብ ኣርዑት ባዕዳዊ መግዛእቲ ነጻ ወጸት።

ዘራጊ ማይ ከሎ ጽፋይ ማይ ስለዘይሰተ፡ እቲ ንጉዕዞ ሰውራ ኤርትራ መሪሑ ዝኣተወ፡ መሪሕነት ህዝባዊ ግንባር፡ ናይ ሎሚ ህግደፍ፤ ነቲ ብዘይትኣድነ መስዋእትን፡ መዳርግቲ ዘይብሉ መስገደላት ብምስጋር ዝተዋሕሰ ሃገራዊ ነጻነት፡ ከምቲ ህዝቢ ኤርትራ ዝብሃንም ዝተመነዮን ኣይኮነን። ህዝቢ ካብ'ቲ ፍረ ዓሰቢ መስዋቲ ደቁን ቃልሱን ክቋደሶ ዝግብእ ኩሉ ዓይነት ብረኽት ነጻነት ዝኾነ ሰላም፡ መሰል፡ ፍትሒ፡ ክብረት፡ ቁጠባዊ ምዕባላን ክረክብ ኣይከለን። ህዝቢ እቲ ድሕሪ ዓወት ፍንቅልን፡ ምድምሳስ ባዕዳዊ መግዛእቲ ዝተመነዮ ኩሉ ክሃንግ ኮይኑ ኢዩ።

ብስራት ዓወት ስርሒት ፈንቕል ካብ ዝካየድ እንሆ 29 ዓመታት ተቐጺኢ ኣሎ። ኣብ'ዚ ናይ ነዊሕ ዓመታት ጉዕዞ ድሕሪ ምድምሳስ ሓይሊ መግዛእቲ፡ ምርግጋጽ ሃገራዊ ነጻነት፤ ህዝቢ ኤርትራ እቲ ድሕሪ ነጻነት ክሓፍሶ ዝብሃን ኩሉ ጸጋታት ክሰብ ሎሚ ሰዓት ክወጥ ክኸውን ኣይበቐዎን። መሰረታዊ ጠንቁ ከኣ እቲ ሰውራ መሪሑ ዝኣተወ ድሕሪ ነጻነት ህግደፍ ክብል ዝሓለገ ርእሱ ዘጠመቐ ኣካልን ጉጅሉን ኢዩ። እዚ ጉጅሉ መሪሑ ኣን ነቲ ህዝቢ ኤርትራ ደቕ በጃ መስዋእቲ ብምግባር ዝዕወቐ ሃገራዊ ነጻነት፡ ምወሓሲ ጸቢብ ረብሓታቶም ክኸውን ስለዝገበርዎ ኢዩ። ሎሚ ኣብ ባይታ ኤርትራ ምስ ንውከስ፤

- ✓ ህዝቢ መሰሉን ክብረቱን ተረጊጹ፡ ኣብ'ቲ ተቃልሲ ዘወሓሶ ሃገር መሰሉ ክግሃስ፡ ክብረቱ ክቕንጠ፡ ብራዕድን ሽብርን ኣብ ዝሓለፈ ሃገሩ ብስጋት ተኸቢቡ እግሩ መልኡ ዘይረገጸሉ ኩነትት ኢዩ። ህዝቢ እታ ብሕጊን ድግን ቁዋምንክትምራሕ ዝብሃን ሃገሩ፡ ኣብ ትሕቲ ፍጹም ጭቆና ክትወድቅ ኮይና ኣላ። እቲ ምእንቲ መሰሉ ዝተቐለሰ፡ ንኣርነቱ መዘና ዘይብሉ ዋጋ ዝኸፈለ ኣብ ዘቤታዊ ባርነት ክቁረን ኮይኑ ኣሎ። ካብ ባዕዳዊ መግዛእቲ፡ ናይ ዜቤታዊ መግዛእቲ።
- ✓ ኤርትራ ብተፍጠራዊ ጸጋታት ዝተዓደለት፡ ይትረፍ ንዜጋታታ ንኻልእ ትኸውን፡ ሎሚ ህዝቢ ኤርትራ ግዳይ ሕሱም ድኽነትን ጥሜትን ክኸውን፡ ብማሕበረ ቁጠባዊ ቅልወላወ ክግረፍ ተፈሪዖ ኣሎ። ህዝቢ ብጥሜት ክዕጸፍ፡ ወሑዳት ብጸጋታት ሃገር ክጋይጹ ይረክቡ።
- ✓ እቲ ብደምን መስዋእትን ዝተዋሕሰ ሃገራዊ ልዑላወነት፡ ሃገራዊ ክብረትን ኣብ ትሕቲ ፍጹም ሓደጋ ክወድቕ፡ ልዑላዊ መሬት ኤርትራ ናይ ግዳም ሓይልታት መነሃርያ ይኸውን ኣሎ። ኤርትራውነት ንምድምሳስ ዝተፈላለዩ ወስታታት ይቀላቀሉ ኣለው።

እዚ ካብ'ቲ ብዙሕ ውሑድ፡ እቲ መሬት ስወኣትን ሃገረ ሰማእታት ብሓይሊ ብረት ዝገዛእ ዘሎ፡ ህዝቢ ኤርትራ ዝጠለመ፡ ሕድሪ ሰማእታት ዝኸሓደ ጉጅሉ ጥፍኣት ህግደፍ ዝፍጽም ዘሎ ታሪኻዊ ገበያትን በደላት ኢዩ።

እምብኣርከስ፡ እቲ ሪም ቃልሲ ህዝቢ ኤርትራ ገቢቱ፡ ሃገር ኣብ ትሕቲ ፍጹም ኩሉ ዓይነት ባርነት ክትወድቕ ዝገበረ፡ ባርባራዊ ጉጅሉ፡ ብዓቢ ነቶም ምእንቲ ህዝቢ ካብ መግዛእቲ ክናገፍ፡ ጸረ ኩሉ ዓይነት መልክዑን ዓይነቱን ባርነት በጃ ዝወደቁ ሰማእታት ዝወደቑሉ ቅዱስ ህዝባዊ ዕላማ ኣብ ቅርዓት ዝጠለመ ጉጅሉ፡ ኣብ'ቲ ዋንነቱ ህዝቢ ኤርትራ ዝኾነ ስርሒት ፈንቅል ጽምብላትን ዝኸርን ክገበር ዝኾነ ይኹን ሞራላዊ ሓላፍነት የብሉን። እቲ ኩሉ ዝካይዶ ናይ ሓሶትን ንፖለቲካዊ ሃልኪ ዝግበር ኢዩ። ምክንያቱ ስርሒት ፍንቅል ኣብ ምዕዋት ዝወደቁ ሰማእታት ኤርትራ ፡ እቲ ዝተበጀዉሉ ዕላማ፤ ህዝቢ ኤርትራ ብሓርነት ክድበስ፡ ብሰላም ክነበር፤ ክብረቱን መሰሉን ብሕግን ስርዓት ክረጋገጽ ኢዩ። እቲ ዝተወደቐሉ ዕላማ ኣብ ኤርትራ ድክነት ካብ ስሩ ተማሕዩ ህዝቢ ካብ ስእነትን ጥሜትን ክናገፍ ኢዩ። እቲ ዝርሒቕኻም ዝርኣይዎ ራኢ ኤርትራ ብኹሉ መዳይ፡ ብዲሞክራሲ፡ ብምዕባላ፤ ብቁጠባዊ ዕቤትን ኣብ'ቲ ዝበረኸ ክትስቐል ኢዩ።

እንተኾነ ግን ኩሉ'ቲ ሰማእታት ኤርትራ ዝብሃግዎ፤ ብህግደፍ ተጠሊሙ ኢዩ። ዝጠለመ ከኣ ክምስልን ክሕሱን ከም ዝነበር ግድን ኢዩ። ስለ'ዚ ስርሒት ፈንቅል ዋንኡ ህዝቢ ኤርትራ ኢዩ። ኣብ ልብታት ነፍሲ ወከፍ ዜጋ ንዘንቲ ዕለት ክነበር ኢዩ። ታሪኽ ስርሒት ፈንቅል ታሪኽ ህዝቢ ኤርትራን ደቕን ስለዝኾነን። ነዚ ወርቃዊ ታሪኽን ዝኸርን ህግደፍ ብግብሪ ክሒድዎ ኢዩ። ዝኸሓደ ብሕግን ታሪኽን ክሕትት ግድን ኢዩ። ህግደፍ ከኣ ውዲሉ ሓዲሩ ክሕትት ምዃኑ ዘይተረፍ ኢዩ። ምክንያቱ መግዛእቲ ህግደፍ፡ ብዘይሕለል ቃልሲ ህዝቢ ኤርትራ ምስዓሩ ዘይተርፍ እዩ።

ዝኸሪ ስርሒት ፍንቅል ንዘልኣለም ኣብ ልቢ ወለዶታት ኤርትራ ክነበር እዩ ።

ኤርትራን ኤርትራውነትን ንዘልኣለም ክነበር እዩ

ሓርነትና ናይ ግድን እዩ

11/ለካቲት/2018